
Вільня, Серада, 9-га верасьня 1995 г. 


СЯЛЯНЕ: Памятайце, што , Жыцьцё 


Беларуса“--гэта адзіная вашая газэта, якая 

няўхільна бароніць вашыя нацыянальныя і 

сацыяльныя інтарэсы, а істнаваньне яе зале- 
жыць ад вас. 


“Дзеля гэтага акуратна шліце падпісныя грошы 
і намаўляйце да гэтага другіх. 


Хто ў цяжкую пару задоўжыўся, хай, сабраў- 
шы з поля, адашле свой доўг! 


Крыстапізацыя нацыі. 


Беларускі сялянскі люд, які ў працягу 
сталецьцяў вёў паднявольнае, рабскае жыць- 
цё, к мамэнту скасаваньня самага агіднага 
віду панаваньня чалавека над чалавекам -- 
панскага прыгону -- прадстаўляў нейкую рас- 
пыленую, параскіданую па вёсках, дварох і 
хутарох масу паасобных, нічым ня зьвязаных 
між сабой жыхароў зямлі Беларускае, пазбаў- 
леных пачуцьця як сацыяльнае, так і нацыя- 
нальнае еднасьці. Толькі з таго мамэнту, як 
счэз прыгон, беларускія сяляне пачалі прась- 
вятлеўшымі вачыма разглядацца навакол і 
шукаць дзеля сябе падтрыманьня і апоры ў 
падобных сабе. 


Памалу, у працягу паўсотні гадоў крап- 
чэла сярод беларускае сярмяжнае масы па- 
чуцьцё брацтва і адзінства яе як па мове, 
так і па сацыяльным інтарэсам і імкненьням. 
А 1905 год быў першым выяўленьнем росту 
гэтага пачуцьця, быў першай спробай сілы 
збудзіўшагася . зо-сну беларускага сялянства, 

Спроба гэтая скончылася перамогай чу- 
жое і варожае беларусам, як нацыянальна, 
так і сацыяльна, маскоўскае царскае ўлады. 
Пачалася найчарнейшая рэакцыя, якая запы- 
ніла шырокі народны масавы рух да волі. 
Аднак, ня гледзячы на ўвесь цяжар рэпрэсіяў, 
ня гледзячы на тысячы ахвяр сталыпінскага 
рэжыму, нацыянальная і сацыяльная сьвядо- 
масьць сярод працоўнага беларускага народу 
не замерла, а разьвівалася далей, хоць і ў 
падпольлі, у ўкрыцьці. 

Беларускія партыйныя арганізацыі праца- 
валі пакрыёма. Аб беларускай школе і паміну 
ня было, Толькі рэдкія кніжачкі ў роднай 
мове ды газэта беларуская рассьвятляла агар- 
нуўшую нашу вёску цемру. 

Але вось наляцела вялізарная, бяспры- 
кладная па сваей крывавасьці вайна, а ў вы- 
ніку яе--новы выбух народнага бунту. Рэва- 
люцыя 1917 году аказалася больш шчасьлі- 
вай, чым папярэдняя--1905 г.: перамога да- 
сталася народным масам. 

І перад беларускім народам, хаця й ня 
зразу, не без перашкодаў, адкрываюцца шы- 
рокія гарызонты. Там--на Усходзе-- у Рада- 
вай Беларусі народныя масы самы бяруць 
уладу ў свае рукі. І зусім натуральна, што 
беларускі адраджэнскі рух, беларуская куль- 
турна-нацыянальная праца ўжо ня толькі ня 
спыняецца чужацкай уладай, як было раней, 
а падтрымліваецца ўсім дзяржаўным апаратам 
Б.С.Р.Р. 


Нарадзіны работніцка-сялянскае ўлады ў 
Усходняй Беларусі зусім зьмянілі кірунак так- 
званае крысталізацыі нацыі, Да сусьветнае 
вайны беларускія адраджэнцы прадстаўлялі 
сабе будучыну беларускага руху так, што, 
вось, створыцца беларуская інтэлігенцыя, па 


МАНУ 


Цана асобнага нумару 20 грош. 


Адрэс Рэдакцыі і Адміністрацыі: Вільня, 
Віленская вул. 12 --6, (УПепэка 12. п. 6). 


Рэдакцыя адчынена ад 12 да д гадз. штодня, 
апрача сьвяточных дзен, Адміністр. ад 9 дад 


Падпіска на адзін месяц з дастаўкай да хаты 
2 эл. Для заграніцы удвая даражэй, 


Перамена адрэса 30 грошы. 


Няпрынятыя ў друк рукапісы назад не 

вяртаюцца. Аплата надрукованага за- 
ў лежыць ад Рэдакцыі. 

Цана абвестак: перад тэкстам 25 

грош., сярод тэксту 20 грош, і на 4 

стр. 15 гр., за радок пэтыту ў 1 шп. 


Год І. 


азнача «лала ас газ 07 анна зача ае ачага аа тага ана. Хана аец. 


сваей ідэалёгіі, пэўне-ж, буржуазная, якая і 
адыграе роль асяродка, ля якога будзе адбы- 
вацца гуртаваньне, крысталізацыя беларускае 
нацыі. -- Пасьля рэвалюцыі 1917 году бачым 
стварэньне новага асяродка руху: гэты асяро- 
дак--работніцка-сялянская, свая сацыяль- 
на і нацыянальна, улада. 

У Заходняй Беларусі таксама, як і ў 
латвійскай частцы нашае Бацькаўшчыны, ня- 
ма сваей улады. І тут, і там улада нацыяналь- 
на чужая, а па сваім сацыяльным імкненьням 
далёка адстала ад народных патрэб і дама- 
ганьняў, дый усе сілы свае аддае на заха- 
ваньне істнуючых сяньня сацыяльных адносі- 
наў. Дык ясна, што ні ў Польшчы, ні ў Лат- 
ві дзяржаўная ўлада ня можа стацца кры- 
сталізуючым асяродкам для беларускае нацыі; 
хіба, наадварот, яна зьяўляюцца сілай няпры- 
хільнай, навет варожай усей'сацыяльна-нацы- 
янальнай ' ідэалёгіі беларускага насяленьня. 
Вось, тут крысталізацыя беларускае нацыі 
апынулася ў прыблізна такіх самых абставі- 
нах, як была пад Расеяй пасьля 1905 году: 
тэорэтычна--на паперы -- мы, праўда, маем 
забясьпечаныя ўсе магчымасьці свабоднага 
культурна-нацыянальнага разьвіцьця і экана- 
мічнага росту і ўзмацаваньня, але -- тольк? 
тэорэтычна, толькі на паперы... І цэнтрам 
крысталізацыі беларускае нацыі на Захадзе 
зьяўляецца толькі малачысьленая, эканамічна 
заняпаўшая, галодная і халодная нацыяналь- 
ная інтэлігенцыя, крэпка зьвязаная з масамі. 
Ды толькі гэтая сувязь з масамі і дае ей 


магчымасьць выпаўняць яе назначэньне 
жыцьці нашага народу. 


ў 


Але па-за межамі ўсіх частак Беларусі, 
на якія яна парэзана суседзямі, істнуе йшчэ 
даволі значная група нашае эмігранцкае інтэ- 
лігенцыі. Гэтая інтэлігенцыя, адарваная ад 
роднага краю і народных масаў у працягу 
доўгіх гадоў, таксама імкнецца стацца асярод- 
кам крысталізацыі беларускае нацыі, Але, ня 
маючы магчымасьці рабіць нейкую творчую 
работу ў гэтым кірунку, не разумеючы сучас- 
ных настрояў і імкненьняў свайго народу, 
гэтая эмігранцкая інтэлігенцыя творыць ней- 
кі тэорэтычны, уяўны асяродак, які нікога 
і нічога ня гуртуе, дык і ў крысталізацыі на- 
цыі ніякага ўчасьця прыняць ня можа. -- А 
на гэтым груньце нашы эмігранты строяць 
нейкія пляны на паперы, будуюць і раскіда- 
юць фікцыйныя ўрады, вядуць між сабой за- 
ядлую барацьбу за... фікцыю, перакрайваюць 
нашы граніцы, -навет ,перахрышчываюць" -- 
зьмяняюць імя беларускага народу й Бела- 
русі!., 


Так марнуюцца мо' на сваім мейсцы до- 
брыя, карысныя працаўнікі, апынуўшыяся па- 
За народным жыцьцём. І ўсім ім мы ад шчы- 
рага сэрца радзім: калі хочаце адыграць ней- 
кую ролю ў будаваньні беларускае нацыі, ка- 
лі хочаце нешта сваё ўкласьці ў агульна-на- 
цыянальную беларускую скарбніцу,--варочай- 
цеся да дому! Беларуская нацыя крысталі- 
зуецца і скрысталізуецца--з вамі, ці бяз вас. 


Нямеччына і 5 16 статуту Лігі Народаў. 


“ Як мы пісалі, адмова Нямеччыны ад высокай 
чэсьці быць прынятай у склад Лігі Народаў на варун- 
ках, апрацаваных Францыяй, больш усяго настрашыла 
галоўных правадыроў гэтай Лігі -- Англію і Францыю. 
І вось, каб за ўсялякую цану ўцягнуць Нямеччыну ў 
гэтую сваю Лігу, навет непрымірымая Францыя, якая 
заявіла, што для Нямеччыны ня можа быць зроблена 
ніякіх упрывілеяў“, ды што яна павінна ўвайсьці ,на 
роўных з усімі варунках" (,дробная розьніца“ толькі 
ў тым, што.., сярод усіх азброеных Нямеччына - раз- 
броена!),--вось-жа навет Францыя ўступіла і згаджаец- 
ца перш зьмяніць 6 16 статуту Лігі, а тады дамагац- 
ца ад Нямеччыны ўваходу. 

Гэткім чывам Нямеччына ізноў перамагла, дый у 
найважнейшым пункце, бо гэты забойчы дпя Нямеч- 
чыны ў кажа якраз аб тым, што ў часе вайны фран- 
цускае ці польскае войска мае права прайсьці праз 
разброеную Нямеччыну. с 

Трэба думаць, што пасьля зьмены 5 16 Нямеч- 
чына ўвойдзе ў Лігу. 

Але француская, як і польская, прэса страшэнна 
баіцца як неўваходу, таксама і ўваходу. Француская 
прэса піша, што Нямеччына ўвойдзе ў Лігу толькі 
дзеля таго, каб падхапываць істнаваньне яе. Немцы ў 
Лізе зараз-жа падымуць справу перагляду ўсіх спор- 
ных пытаньняў у разьемчым судзе, А гэтых спорных 
спраў у Вэрсальскай Эўропе--цэлы воз: самы Вэрсаль- 
скі Трактат, ваенныя даўгі, каляніяльныя мандаты, 
самавольныя недарэчныя граніцы, няроўнае ,разбраень- 
не". Немцы маняцца, як піша француская прэса, пер- 
шым чынам падняць справу аб зьмяншэньні да 100.000 
францускай арміі і да 50.000 -- польскай. Бо толькі 
тады будуць створаны тыя роўныя варункі" ў Лізе 
Народаў-- без прывілеяў", аб якіх цяпер кажа Брыян 
у нотах да Нямеччыны. 

З усяго гэтага відаць, што Францыя ўжо сама 
ня ведае, чаго яна хоча і трабуе ад Нямеччыны. Як 
хворая, шалёная баба, яна зрабілася недарэчна-кап- 
рыснай. Калі яшчэ так нядаўна Францыя (як і Поль- 
шча), праз вусны п, п. Клемансо і Пуанкарэ заяўляла 
папросту, што яна хоча, як маляўніча выражаўся Лёйд- 
Джордж,-- мяса, але не малака, ад нямецкай каровы", 
калі «Францыя (дый Польшча) трабавала папросу -- 
зьніштажэньня Нямеччыны, каб яна магла спакойна 
істнаваць сама,--дык гэта прынамся было... ясна! Але, 
калі гэтае адзінае, што можа ўратаваць Францыю (дый 
Польшчу) аказалася ўжо, на жаль, немагчымым, дык 


цяпер у галовах варсальскіх паноў ці бабаў зусім за- 
круціліся мазгі, 

А, як ведама, у палітыцы няма горшага, калі ня 
ведаеш, што магчыма, ці чаго хочаш, Бо палітыка -- 
гэта і ёсьць штука зьдзейсьненьня таго магчымага, 
чаго ясна і выразна хочаш, як патрэбнага для жыцьця. 

З прычыны таго, што ў гэтую сесію Лігі Нямеч- 
чына ня ўвойдзе ў яе склад, францускі ўрад мае быц- 
цам падаць праект скліканьня ў лістападзе надзвычай- 
най сесіі--спецыяльна дзеля прыняцьця Нямеччыны ў 
Лігу, -- ведама, пасьля зьмены на верасьнёвай сэсіі 
ў 16 статут Лігі, 


Польска-літдускія перагаворы і беларусы. 


а(а2. Уагэм' ў суботнім нумары паведамляе, 
што так-званы ўрад Белар. Народн. Рэспублікі“, з 
Цьвікевічам, як прэм'ерам і міністрам замежных спраў, 
на чале паслаў з Прагі Чэскай да польскай і літоў- 
скай дэлегацыяў у Копэнгаген тэлеграму з пратэстам 
проці канфэрэнцыі, У тэлеграме канфэрэнцыя названа 
гавантурнай“, бо яна адбываецца бяз учасьця бела- 
русаў. 

ААА 


бдмаа падыца! шераці ў Ом, 


5 верасьня на паседжаньні Рады Лігі Наро- 
даў дэлегат Бразыліі зрабіў даклад у справе скар- 
гі палякоў на ўціск іх у Літве. 

Дакладчык разглядзеў скаргу палякоў і за- 
явіў, што літоўскі ўрад у сваіх аб'ясьненьнях за- 
верыў, што забарона ўжываньня чужых моваў у 
Літве ўжо адменена. Што датычыцца абавязку 
вядзеньня гандлёвых кніг палітоўску, дык абавя- 
зак гэты адносіцца толькі да галоўнае кнігі, дняў- 
ніка і касавае кнігі. Усе другія кнігі гандлёвыя 
можна вясьці, як хто хоча. 

Дакладчык запрапанаваў прыняць да ведама 
тлумачэньні літоўскага ўраду ў справе правя- 
дзеньня ў Літве зямельнае рэформы, высказваю. 
чы надзею, што літоўскі ўрад здолее рассеяць 
страхі нацыянальных меншасьцяў і пераканаць іх, 
што рашыў у поўнай меры правясьці ў жыцьцё 
ахову правоў нацыянальных меншасьцяў у Літве. 


2 


Справаздача дакладчыка аднагалосна прыня- 
та Радай да ведама. 

Як ведама, палякі ў Літве не прызнавалі 
права літоўскага народу канфіскаваць дзеля зя- 
мельнае рэформы панскія двары--на тэй падставе, 
што двары гэныя належаць да палякоў. 


Важнейшыя здарэньні. . 
У Польшчы. 


Выбух у вайсковай парахоўні ў Пазнані. 


аЛХ ў 19 гадз. дня стаўся выбух у вайско- 
вай парахоўні. Выбух стаўся з прычыны неась- 

сьці навет бяз Літвы і Фінляндыі, у найцясьнейшы 


. саюз з Польшчай, каб... ну, ведама-ж, дзеля таго, каб 


празакаваць ССРР і Нямеччыну да вайны і тым да- 
ваць Францыі падставу да яе ваеннай дыктатуры ў 
Эўропе, Гэтая раптоўная перамога францускай ,оры- 
'ентацыі“ ў Эстоніі, дагэтуль падлягаўшай уплывам 
Англіі, вельмі занепакоіла апошнюю, і тая паказала 
ачяўдзячнаму“ краю сваю моц: закрыла для яе ўраду 
крыдыты на збраеньне, якое для Эстоніі ўсё цалком 
створана Англіяй -- пэўне-ж, не дзеля падтрыманьня 
францускай, скіразгнай перад усім проці Англіі, гэге- 
моніі (ваеннай перавагі) ў Эўропе: 

Як ведама, Англія мае ў Эстоніі зрабіць бал- 
тыцкую базу (падставу) для свайго флёту, каб тры- 
маць руку на ,браме з Пецярбурга“, і гэткая раптоў- 
ная перамена фронту эстонскім урадам развалівае ўсе 
мяркаваньні Англіі, 

Сярод эстонскіх упалітыкаў" новая орыентацыя 


цярожнасьці аднаго работніка, які цягнуў па пад- “мін, Пусты (пад націскам англійскіх ,дарадцаў“) вы- 


лозе скрыню з порахам; з прычыны церця зага- 
рэўся рассыпаны порах, потым выбухнуў порах 
У скрыні, і ўрэшце пажар абняў увесь будынак. 

5 асоб забіты; трупы іх выцягнулі зусім аб- 
вугленымі. 3 асобы цяжка ранены. 


Галадоўка палітычных вязьняў у Львове. 


8ІХ ў Львове палітычныя вязьні ў г.-зв. 
«Брыгідках" і вастрозе на вул. Баторага аб'вясьцілі 
таладоўку выстаўляючы рад дамаганьняў. Большую 
частку гэтых дамаганьняў- -здаволілі, і таму гала- 
доўка ў вострозе на вул. Баторага спынена, у 
Брыгідках-жа трывае. 
“а й 


Загравіцай. 


Ваеннае палажэньне ў Менску зьнята. 


На час манеўраў у Менску было ўведзена 
ваеннае палажэньне. Дзеля таго, што жыхары ў 
страху пакідалі места, -- ваеннае палажэньне ад- 
менена. 


Літоўска-радавае эканамічнае збліжэньне. 


З прычыны незацьверджаньня літоўскім сой- 
мам гандлёвай умовы з Нямеччынай, літоўскі 
ўрад пастанавіў завязаць гандлёвыя зносіны з ра- 
давым урадам. З гэтаю мэтаю ў хуткім часе ў 
Маскву выедзе спэцыяльная гандлёвая дэлегацыя. 


Намітэт вызваленьня Вільні. 


Створаны ў Коўні камітэт вызваленьня Віль- 
ві выдаў адозву, заклікаючы люднасьць Літвы да 
жалобы ў дзень 9 кастрычніка. У гэты дзень бу- 
дзе ўтвораны камітэт ,9 кастрычніка" з учасьцем 
палітычных і грамадзкіх прадстаўнікоў. і 


Нлайпэда выпушчае ўласныя грошы. 


Дырэкцыя Клайпэды маніцца выпусьціць 
улаеныя грошы, якія будуць называцца ,рэнт- 
літы“ і апірацца будуць ва гыпотэках і прамыс- 
ловых закладах. 


Урадавы крызіс у Эстоніі. 


У Эстоні ўзьняўся ўрадавы крызіс. 
і зьмест яго такія: 1 

Міністар замежных спраў дстоніі, п. Пуста, па- 
быўшы нёйкі час ў Парыжу, вярнуўся адтуль запраў- 
дным французам“ і заявіў сябе ў Сойме рашучым 
прыхільнікам “француска-польскай іорыентацыі“, Эсто- 
нія разам з Латвіяй мусяць, паводле п. Пусты, увай- 


Гісторыя 


клікала цэлую буру. Камісія замежных спраў стон- 
скага Сойму, пасьля дакладу мін. Пусты і дыскусіі, 
заняўшай цэлы дзень .81-га жніўня, выразіла недаве- 
рые міністру загранічных спраў. Гэткім чынам адстаў- 
ка п, Пусты можа лічыцца пэўнай, а з ім будзе зьлі- 
квідавана ўся яго польска-француская ссрыентацыя". 

Рашучы пераход Фінляндыі на бок ,скандынаў- 
скай групы" дзяржаў, а таксама адрачэньне Эстоніі 
ад ,франка-польскай орыёнтацыі" разьбіваюць такжа 
лятуценьні Францыі аб тым, што яна будзе мець на 
сваім баку--у часе рашучай барацьбы ў Лізе Народаў 
з ,англа-нямецкім паразуменьнем" -- так-званую бал- 
тыцкую групу дзяржаў, дый яшчэ пад кіраўніцтвам 
Польшчы. Фінляндыя, -- разам з іншымі скандынавамі 
трымаецца ня толькі англійскай, але выразна нямец- 
кай орыентацыі; Эстонія -- проці Францыі, аб Літве 
няма чаго і казаць, Астаецца з усей ,балтыцкай гру- 
пы“ толькі адна Латвія, якая ніколі ня пойдзе проці 
Эстоніі дый Літвы, 

У кожным разе падчырківаньне гэтымі дзяржа- 
вамі проці-францускай орыентацыі якраз напярэдадні 
рашучай барацьбы Англіі (Нямеччыны) і Францыі ў 
Лізе Народаў--вельмі паказальна, 


Нямецкія манэўры ў Усходняй Прусіі. 


У манэўрах, якія адбудуцца ў гэтым годзе ў Ус- 
ходняй Прусіі, прыме ўчасьце галоўнакамандуючы ня- 
мекай арміяй ген. Сэкт, Манэўры адбудуцца на лініі 
Грудзёчц-Гнеў з мэтаю наступленьня проці Памор'я 


Разнагалосьсе паміж Юмансам і Вандэрвэльдз. 


Паміж афіцыяльным прадстаўніком Бэльгіі пры 
Лізе Народаў і міністрам замежных спраў Вандэрвэль- 
дэ трываюць паважныя разыходжаньні паглядаў. Юманс 
арыентуецца на Францыю і.стаіць за Вэрсальскі Тра- 
ктат; Вендэрвэльда выразна схіляецца ў бок Англіі, 


Прамова турэцкага дэлегата ў Жэневе. 


Турэцкі дэлегат уў Лізе Народаў сказаў вель- 
мі моцную прамову, крытыкуючы тактыку Англіі 
у справе Мосуля. Ён сказаў, што Англія бароніць 
інтарэсы ня Ірака, а свае ўласныя, што і зьяў- 
ляецца небясьпекаю для Турцыі. Той пагляд, што 
Мосуль трэба аддаць пад уплыў Англіі, як больш 
разьвітой прамыслова, зьяўляецца вельмі небясь- 
печным для малых гаспадарстваў -- казаў ён, -- 
бо тады выходзіла-б, што малыя гаспадарствы му- 
сілі-б падпасьць пад протэктарат вялікіх гаспа- 
дарстваў, што можа выклікаць 
ныя трынікі. 

Гэтая вострая і саркастычная прамова выклі- 
када ажыўленьне ў Салі Нарад. 


вельмі небясьпеч-, 


рБясьпечнасьць“ на ,Крэсак“. 


«баг, Жаіз2" надрукавала 'абшырную карэ- 
спандзяцыю з Валыні аб бандытызьме ў межах 
Валынскага ваяводзтва. У цыфрах бандытызм 
прадстаўляецца гэтак: 

Было бандыцкіх нападаў: ў 1922 г. -- 811, у 
1923 -- 226, у 1924 -- 254, за першыя 7 месяцаў 
1925 г.--160. 

Згінула паліцыянтаў: у 1922 г.--4, у 1923--4, 
у 1924--8, у першыя 7 мес. 1925--3. 

Згінула бандытаў за 7 мес, сёлетняга году-- 
20, расетрэляны па прыгаворам даразных судоў-- 
16, засуджаны ў вастрог--каля 90. 

У лічбе забітых бандытаў -- вядомы Домань- 
скі, былы паліцыянт, які пасьля звальненьня са 
службы заняўся рабункам. 

Усе гэтыя напады--чыста рабунковыя. Напа- 
ды дывэрсыйныя карэспандэнт разглядае асобна. 


Відаць, у адказ на гэты канфлікт Англія вы- 
слала свае браненосцы ў Чорнае мора і гэтым 
хоча. схіліць Турцыю да ўступак ў гэтым пытаньні. 


5 
Мосульская нафта страціла на смаку... 


Англійскія прамыслоўцы, захапіўшыя турэцкі 
Мосуль, крычаць караўл! -- Усе іх надзеі яа тое, 
што яны будуць трымаць у нафтавай залежнась- 
ці“ ўсю Турцыю, разьвеяліся, як дым. 

Перад самым вырашэньнем справы Мосулю 
на гэтай сэсіі Лігі Народаў спрытныя дарадцы 
Турцыі з ССРР парадзілі ей вельмі дасьціпны і 
карысны абодвум краём крок.--Ангорскі ўрад зра- 
біў з урадам ССРР умову, паводле якой расей- 
скай нафтай (з Баку) радавы ўрад абязываецца 
здаволіваць усю эўрапэйскую Турцыю... 

Гэтая ўмова робіць вялікія страты англійскім 
нафтавым прамыслоўцам у Мосулю, які гэтак ад- 
разу траціць для Англіі палову сваей вартасьці... 

Калі да гэтага дадамо, што за захват Мосулю 
Турцыя гатова навет на вайну з Англіяй, дык у 
часе міряага вырашэньня спорнай справы ў Радзе 
Лігі Народаў Англія, асабліва пасьля турэцка-ра- 
сейскай нафтавай умовы, хіба будзе значна і 
значна больш уступчывай, 

Цікава, што англійская прэса абвіняе фран- 
цускіх капіталістаў ў фінансаваньні радавага на- 
фтавага прадпрыемства ў Турцыі... 

У сувязі з вышэй напісаным без найменша- 
га сумліву знаходзіцца раптоўнае зьяўленьне на 
Чорным моры 92 вялікіх англійскіх крэйсероў. Гэ- 
тыя 2 ваенныя караблі адразу робяць Англію па- 
нуючай на Чорным моры, бо ніводная дзяржава, 
не выключаючы ССРР, ня мае там гэткай сілы 
марскіх баявых адзінак. Гэты крок англійцаў - 
якраз напярэдадні мосульскага дня“ ў Лізе На- 
родаў--выклікаў страшэннае абурэньне ў Турцыі, 
дый і ў СОРР.--Пакуль што яшчэ шмат ,фанта- 
зіі" ў »валадаркі мораў“... 


“ Забастоўка ў портах Брытанскай Імпэрыі. 


Работвіцкі рух у Англіі і яе дамініях пашы- 
раецца, Найбольш пагражаючяя Фінглійскай тар- 
гоўлі забастоўка матросаў перакінулася з Англіі 
ў Аўстралію і Паўдзённую Афрыку. Спадзяюцца, 
што забастоўка ахопіць усю Брытанскую Імпэрыю. 
І гэта--у час страшэннай небясьпекі для англій- 
скай таргоўлі ў Кітаі, Індыі і т. д.. 


ПОЗтА і ЦЭЯЗОР 
Крыху баляда 


Пасьвячаецца быўшым, цяперашнім 
і маючым быць цэнзорам. 


Цяпер, ці калісьці--ня ўцямлю, 
А толькі ня лгу ні на міг,- 
Поэты пісалі поэмы, 

А цэнзоры рэзалі іх. 


Поэмы (ужо-ж ня поэтаў) 
Сек цэнзор, як вецьце пастух, 
Аж трэскі-паперкі ляцелі 

У чыстае поле, як пух. 


І доўга цягнулася гэта, 

Як баіць народная весьць, 

На згубу бунтарскіх поэтаў, “ 
На цэнзорскі гонар і чэсьць. 


І шлі так гады за гадамі 
Пад воклікі чорных імшоў, 
Ішоў за поэтам поэта, 

За цэнзорам цэйзор ішоў. 


І трэба ж--о, дзівы! о, цуды! 
0, слаўны дваццаты наш век! 
Поэта прыдумаў поЭму, 
А цэнзор яе не пасек. 


А толькі... Паслухайце толькі, 
Што з гэтага далей было: 

Вы ўбачыце, людзі, як гэта 

Ў дабры часам гнезьдзіцца зло, 


Поэта пад потам крывавым, 
Ня еплючы сто ночак падрад, 


Позму згарусьціў, аж міла, 
І цэнзору даў на прагляд. 


А цэнзор меў добрае сзрца, 
Што рэдка у нашым вяку-- 
Поэмы ня сек і ня рэзаў, 

А толькі... пагладзіў крыху. 


ПОЭТА лісаў: 


О, віхры, о вы, бураломы, 
Свабодных нябёс жыхары! 
Дрыгнеце разбэшчаным сьветам, 
Збурэце парадак стары! 


А Ц9НЗОР пагладзіў: 


О, ветры, зэфіркі любыя, 
Свабодных нябёс жыхары! 
Галубце вы сьвет наш набожны, 
Шануйце парадак стары! 


ПОЭТА лісаў: 


Звалеце кароны і троны,-- 
Ужо досьць каралёў і цароў! 
Хай будзе народа ўладарства 
І панства зямлі жыхароў! 


А ЦЭНЗОР пагладзіў: 


Шануйце кароны і троны... 
0, чэсьць каралём і царом! 
Патрэбна народу прынука, 
Патрэбны бізун жыхаром! 


ПОЭТА пісаў: 


Ўжо досыць прыгону і зьдзеку 
І панскага досыць ярма! 
Хай будзе раб вольным навекі, 
Ён векі цярпеў нездарма! 


А ЦЭНЗОР пагладзіў: 


Ўжо досыць нам з дэмосам ладзіць, 
Замада йшчэ меў ёя ярма,- 

Хай будзе пан панам навекі,-- 

Ён век панаваў нездарма! 


ПО9ЭТА лісаў: 


0, віхры, о вы, бураломы! 
Ударце ў заснуўшы курган! 
Хай волаты ўстануць да бітваў 
І скрышаць закрэпы кайдан! 


А ЦЭНЗОР гагладзіў: 


0, ветры, зэфіркі любыя! 

Галубце ласкава курган,-- 

Там дрэмлюць патудьныя душкі 
Пакорных, паслушных хрысьцьяч. 


Увага ЦЭНЗОРА: 


Я крышку вам, пане поэта, 
Пагладзіў ваш вершык слабы,-- 
Бо, бачыце, ў ім я прыкмеціў 
Залішне шмат грэшнай кляцьбы. 


Як гэта поэта пабачыў, 

Што цэнзор з поэмай зрабіў,-- 
Заплакаў, заліўся сьлязамі, 

У кулак, як жабрак, затрубіў. 


Адзін і другі дзень так плакаў-- 
На трэці ня вытрываў ён,-- 
Узяў і памёр, як належа, 

У вечны ахутаўся сон. 


Прад сьмерцяю толькі пакінуў 
Таку эпітаф'ю жывым: 


х7 


Чырвоныя настроі сярод англійскіх работнікаў. 


У палове верасьня адбудзецца кангрэс ан- 
глійскіх трэд-юніонаў, дзе радыкальныя правады- 
ры праф. саюзаў--Бэвэн і Кук патрэбуюць аб'яд- 
наньня ўсіх праф. саюзаў пад упраўленьнем аднае 
галоўнае рады, упаважненай аб'вяпічаць генараль- 
ную забастоўку. 

Ходзяць чуткі што ў англа-радавым кан- 
флікце за Кітай сымпатыі англійскіх рабочых охі- 
ляюцца на бок радавага ўраду, 


Бальшавікі ў Афганістане. 


Радавыя палітыкі, прызнаючы аграмаднае палі- 
тычнае і стратэгічнае значаньне Афганістану, як вы- 
хаднога пункту для наступленьня проці Індыі,--імкнуц- 
ца ўсімі сіламі замацаваць там свой уплыў. Паветра- 
ны флёт цалком знаходзіцца ў савецкіх руках, афіцэры 
чырвонай арміі служаць інструктарамі ў арміі Эміра, 

У Маскве ходзяць чуткі аб вялікіх нямецка-ра- 
давых прадпрыемствах, адкрытых у Афганістане, 


Гішпанснія страты на Мароккскім фронце. 


Гэтымі днямі--у той час, як паветравыя эскадры 
бамбандзіравалі м, Аджыр--пяхота зрабіла вылазку, каб 
гэтым прыкрыць высаджваньне войск. 

У часе гэтай апэрацыі затануў транспартны па- 
раход ,Езрапа У" разам з 1.000 жаўнераў, Думаюць, 
што гэта стапася, дзякуючы артылерыйскім снарадам 
рыфэнаў. й 


Варункі міру Абд-Эль-Нрыма. 


Карэспандэнт ,Мабіп'а" прыбыў у галоўную ква- 
тэру Абд-Эль-Брыма, дзе яму паміж іншым сэкрэтар 
Абд дль-Ёрыма сказаў, што мір можа быць заключа- 
ны толькі тады, калі будзе прызнана незалежнасьць 
Рыфа. Пытаньне аб межах урэгулюе спэцыяльная ме- 
шаная камісія. 

- Карэспандэнта прынялі вельмі ветліва, пасьля 
быў ён у лагерах францускіх і гішпанскіх палонных 
і знайшоў палажэньне іх добрым. 


У Кітайшчыне. 


Кантонскі ўрад выдаў дэкрэты, паводле якіх ан- 
глійская і японская маемасьць у Кітаі канфіскуецца 
кітайская-ж абвешчана нятыкальнай, Адзін з гэтых дд- 
крэтаў гаворыць аб адпучэньні Кантона ад Гонконга, 


ХРОНІКА. 


мы Пісьмо дэпутата Ярэміча. З прычыны таго, 
што бойм цяпер адпачывае" і няма магчымасьці 
падаць адпаведную інтэрпэляцыю, дэп, Ярэміч 
зьвярнуўся да маршалка Сойму з пісьмом, у якім 
просіць яго заступніцтва за палітычных вязьняў 
у лічбе 200 асоб, катаваных у палітычнай паліцыі 
ў Пружанах. 

Сярод арыттаваных --адна старая кабета 65 
гадоў, ды сэкрэтарка Беларускага Пасольскага 
Клюбу, Кацярына Стаўбуняк, трое малых дзяцей 
якое асталіся ў хаце адны--бяз ніякае апекі. 

Арышты зроблены на падставе падазрэньня 
ў прыналежнасьці арыштаваных да камуністычнае 
партыі. 


адз Замах на беларускія гімназіі. Цэнтральная 
Беларуская Школьная Рада падала скаргу ў Вы- 
шэйшы Адміністрацыйны Трыбунал аб скасавань- 


«Памёр я праз цэнзора, браткі, 
Мяне ня вінеце ні ў чым. 


Пакуль мяне цэнзоры, секлі 
Ах -лесвеў повіце маб 

Яшчэ я мог вытрываць неяк,-- 
Пяяць, аб чым думка пяе. 


аіцавайй 


Але, як пачалі мне гладзіць 
Крывёю напісаны твор, 

Ня вытрываў, браткі,--каб жыў так! 
Узяў я сабе ды памёр! 


І сьпіць у магілцы поэта, 
Вяночак на насьпе ляжыць; 

То сонца магілку цалуе, 

То дробненькі дожджык імжыць, 


Вясною, у маі вясёлым, 

Калі увесь сьвет ў красе,--. 
Дзяўчынка ўздыхне над магілкай, 
Хлапец кулаком патрасе. 


А цэнзор?- чытач запытае,- / 
Што сталася з цэнзорам тым? 
Скажу, як мне людзі казалі: 

Пайшоў у манастыр на зусім. 


Сядзіць там, нічога ня робіць, 
Аловак свой выкінуў ВОН, 

І моліцца, моліцца шчыра, 
За цэнзораў моліцца ён. 


Менск, 12/Х--19 г. 
Янна Нупала, 
(З ,Безназоўнага"). 

ні распараджэньня МіністраАсьветы ад 23.ІУ. 1925 г. 
Хе 4022. Г), 25, каб, апроч польскай“мовы, літэра- 
туры польскай, гісторыі і геаграфіі Польшчы, у 
бедарускіх гімназіях выкладаліся яшчэ папольску 
і агульныя гісторыя і геаграфія, Гэтае распара- 
джэньне- нязгоднае ані з тэкстам, ані з духам 
закону з 31 ліпеня 1924 году, на які паклікаецца 
Міністар Асьветы. 

З свайго боку Беларускі Паеолсскі Клюб 
17. УП. 1925 г. склаў Старшыні Рады Міністраў 
інтэрпэляцыю ў справе пагвалчэньня праз Міні- 
стра Асьветы закону ад 31. УІ. 1924 г. аб мове 
зносінаў паміж Беларускімі гімназіямі і школьным 
кураторыўмам, а так сама і ў справе замаху на 
беларускія гімназіі. 


за: Аб стыпэндыях для беларусніх матурыстаў. 
Цэнтральная Беларуская Школьная Рада робіць 
заходы аб прыйме /на стыпэндыі ў загранічныя 
вышэйшыя школы беларускіх матурыстаў, якія 
скончылі беларускія гімназіі, але не дапускаюцца 
ў вышэйшыя польскія шіблы, бо ня маюць казён- 
най польскай матуры. 


з Прыватныя школы. У Цэнтральную Бел. 
Шк. Раду паступаюць просьбы ад сялян аб ад- 
крыцьці прыватных беларускіх школаў у тых вё- 
сках, дзе няма ніякіх ткол, або ёсьць польская, 
але жыхары хочуць, каб была беларуская. 


“Ва Зьмена нуратараў. Хаця п. Гонсёровекі 
пасьля ,летняга адпачыеку" вярнуўся ў Вільню і 
спаўняе абавязкі куратара віленскага школьнага 
округу,--аднак, як піша ,біов Кагойц“, ён тут не 


астанецца і будзе перанесены ў другі округ. Пе- 


раносіцца так-жа куратар беластоцкага округу. 


заз. Польскі тэатр за... беларускія грошы! Як на- 
казуе ,Чаг. Уагзг.“", браслаўскі павятовы соймік 
(.самаўрад" па назначэньню пана старосты!) асыгна- 
ваў 2.000 злотых на дапамогу новаасеўшаму ў 
Вільні варшаўскаму польскаму тэатру .Вейца", 
які мавіцца аб'яжджаць такжа нашы мястэчкі і 
ладзіць польскія спэктаклі. 

Калі паны старосты гэтак сама . ападаткуюць 
усе беларускія паветы, дык польскі тэатр у Вільні 
мо' і здодее ўтрымацца... за - 


зва Замежныя госьці. У працягу лета Белару- 
скі Музэй ім. Ів. Луцкевіча аглядаў цэлы рад за- 
гранічных вучоных. У апошнія дні былі тут гось- 
ці з Бэльгіі і Францыі. 

Характэрна адзначыць, што францускі пра- 
фэсар Ант. Мартэль, з Парыжу, спэцыяліст па 
славянскім мовам, які прыехаў у Вільню, каб па- 
знаёміцца з беларускімі друкамі ХУІ і ХУП ста- 
лецьця і зьвярнуўся да польскіх навуковых уста- 
ноў, у працягу цэлага тыдня ня мог ад іх даве- 
дацца аб істнаваньні Беларускага Музэю, ані аб 
багатай (40.000 тамоў!) сэмінарскай бібліатэцы ў 
Базыльянскіх мурох, дзе толькі й мог бы знайсь- 
ці тое, чаго шукаў. "Так-бы ён і вярнуўся ў Па- 
рыж з вельмі малым багажом, калі-б не даведаўся 
аб істнаваньні Беларускага Музэю ад сваіх кале: 
гаў бэльгійцаў! Толькі дзякуючы гэтаму, праф. 
Мартэль мог ужо перад самым выездам пазнаёміц- 
ца, хоць павярхоўна, з беларускімі старадрукамі і 
рукапіснымі кнігамі ХУ, ХУІ і ХУІІ ст. ст, пера- 
хаванымі ў зборах Белар. Музэю... 


еб Польсная дэмакратыя і ,полёнафілы“. Поль- 
ская дэмакратычная газэта ,Кигіег УПейзкі“ на- 
друкавала цікавы нарые гісторыі ,полёнафільска- 
га“ руху сярод беларусаў, які заўсёды канчаўся 
для беларусаў дужа шкодна і ліквідаваўся., Пры 
гэтым газета, як сьлед, закляйміла арганізацыю 
»казённых полёнафілаў" і павадыра іх доктара" 
Павлюкевіча. 

За гэта пакрыўдзіліся.. польскія абшарнікі! 
Яны ўзялі Павлюкевіча пад свае крыльца і ў аба- 
рону яго надрукавалі ў сваей: газэце ,5іюўо' -- 
ажно ў двух нумарох! -- вялізарную пахвальнўю 
стацьцю аб Павлюкевічу і яго сябру сардэчным-- 
Аляксюку. Стацьця падпісана Павлюкевічам. 

Мы не зьвярнулі-б увагі на гэнае Павлюке- 
вічаўскае выступленіне, калі-б яя тое, што: 1) 
польсная дэманратыя паказала, што яна з. агідай 
адварачываецца ад таніх ,прыяцеляў польшчыны"“, 
якіх за грошы можна нупляць дзесятнамі; 2) што, як 
аказалася, Павлюневіч ссябраваўся з польскімі па- 
намі-абшарнікамі; 3) што, апрача банды Павлюкеві- 
ча, іншых ,полёнафілаў“ ужо няма і 4) што той-жа 
Павлюкевіч ясна і выразна заявіў у ,біоўўе“, што 
ягоная нуйпанія выранаецца еднасьці з нашымі бра- 
тамі з-за радавае мяжы. 

Што да апошняга, дык толькі яўныя здрад- 
нікі беларускага народу могуць выракацца еднась- 
ці ўсіх беларусаў з прычыны падзелу іх зямлі 
гранічнымі межамі. Цяпер дык аблічча павадыра 
гапошніх полёнафілаў" хіба ўжо выявілася акан- 
чальна! 


З жыцьця Горадні. 


Як ,робяцца“ палітычныя працэсы. 


У дзень І мая 1925 г. быў мітынг у Горадні 
ў клюбе чыгуяншчыкаў, з'ярганізаваны праз П.П.О, 

Тре падкрэсьліць, што паход ! мая на вулі- 
цы быў забаронены мяйсцовай уладай, дзеля чаго 
адбыўся мітынг у памешканьні ,Кіпри КоІеўоўег0“; 

Старшынёю быў Антасевіч (ргегев Кій Ко- 
1вўомево). 

Выступалі з прамоваю сябры П.П.С. і, паміж 


Допя ,Кгупісу“ і яе рэдактара. 


І1./УШ, 1925 г. па загаду сьледавацеля ПІ во- 
кругу м. Вільні быў арыштаваны рэдактар ,Кгупісу“ 
Б. Туронак і пасаджаны ў вастрог на Лукішках. Аб 
арышце беларускага рэдактара польскія ўлады навет 
і не пафатыгазваліся паведаміць ані рэдакцыю, ані ка- 
го-колечы з беларусаў. Праз два тыдні аб Б. Туронку 
нічога ня было ведама, Толькі пасьля двух Тыдняў 
супрацоўнікі рэд. ,Куупісу“ дагедаліся, дзе знаходзіц- 
ца рэдактар, 

Пры арышце Б. Туронку было заяўлена, што ён 
можа застацца на свабодзе, калі заплаце 500 зл. за- 
логу. Грошы ня было, дык прышлося сесьці ў турму. 

З турмы рэдактар ,Кгупісу“ напісаў да праку- 
рора просьбу аб зьменшаньні яму залогу, Калі пасол 
кс. А. Станкевіч, жадаючы дапамагчы рэд. Туронку, 
зьявіўся ў Суд і прасіў яго так-жа аб зьменшаньні 
залогу, дык суд залог гэты замест зьменшыць павялі- 
чыў да... тысячы злотых! 

Жаданыя грошы, дзякуючы добрым людзям, знай- 
шліся і былі ўнесены, а Б, Туронак астаўся да суда 
на свабодзе. За ім лічыцца да дзесяцёх спраў за роз- 
ныя стацьці ў розных нумарох ,Кіупісу“ за два апош- 
нія гады. 

Але не канец на гэтым. Камісар Ураду на места 
Вільню паведаміў рэдакцыю ,Кугупісу", што па загаду 
пракурора »Куупісае да разгляду справы спыняецца, 

Такім чынам, як бачым, найстарэйшая ў Вільні 
беларуская газэта, пратрываўшы 9 гадоў (два ў Мен- 
ску і Петраградзе, а 7 у Вільні), скончыла сваё муча- 
ніцкае жыцьцё сьмерцяй ненатуральнай, 

Мусіма тут адзначыць, што ,Кгупіса“ стойка 
трывала ў барацьбе за вызваленьне беларускага сяр- 
мяжніка і чэсна спаўняла прад ім свой доўг. 


іншым, выступіў пасол Валошын ад Беларускай 
Сялянска-Работніцкай Грамады, які ў кароткай 
сваей прамове абрысаваў працу ў Сойме, таксама 
значэньне дня рабочага сьвята 1 мая і падкрэсь- 
ліў уціск беларускага і ўкраінскага народу. 

Дзеля таго, што час прамовы быў абмяжова- 
ны, і старшыня мітынгу перапыніў пасла Вало- 
шына, кажучы, што ўжо пара закончыць прамову, 
--прысутвыя на мпынгу (каля 100 чалавек) пра- 
сілі старшыню, каб ён яшчэ даў голас паслу. 
Але-ж старшыня не згадзіўся, пасьля чаго пасол 
выйшаў з салі. е 

Пасьля пасла прамаўлялі прадстаўнікі П.П.С. 

Мітынг адбыўся ціха і спанойна, і ніяніх вынры- 
наў ня было, апрача толькі таго, што прасілі старшы- 
ню прадоўжыць голас для пасла. 

Вось і ўсё, што было на мітынгу. 

Ня гледзячы на гэта, 10 ліпня 1925 г. быў 
вызваны Уладзімер Курбекі, а 17 ліпня Мікола 
Якімовіч да сьледчай канцэлярыі ЦІ рэфэрат, якім 
паказалі ,мэльдунак" быццам на гэным мітынгу 
1 мая гр. Шушкевіч крыкнуў: ,Няхай жыве ко- 
муна!“,--і гэны лёзунг падтрымалі Якімовіч і Кур- 
бскі. У тым-жа мэльдунку шмат няпраўды дзеля 
абвінавачаньея пасла Валошына, паміж іншым і ў 
тым, быццам ён гаварыў, ішто патрэбна рэвалюцыя. 

Паказаньні Якімовіча і Курбскага запярэчылі 
гэтаму. 

Трэ падкрэсьліць, што М. Якімовіч быў на 
мітынгу, як карэспандэнт беларускай прэсы, і за- 
пісваў прамовы ўсіх і ўсё, што рабілася падчас 
мітынгу, седзючы наперадзі ўсіх на вачох етар- 
шыні, таксама, як і Курбскі. 

Быў так-жа на мітынгу карэспандэнт поль- 
скай газэты ,Хапіепейзкі Кагег Роізкі“ Аляксюк, 
які ў сваей справаздачы для прэсы таксама ня 
чуў лёзунга ,Няхай жыве комуна', 

Прысутныя на мітынгу, даведаўшыся аб такіх 
ілжывых абвінавачаньеях пасла Валошына, Які 
мовіча і Курбскага, заяўляюць ясна, што тэта 
ёсьць нейкая правакацыя, бо нічога падобнага ня 
было, Альфа. 


Карэспандэнцыі, 


Як выконываюцца языковыя законы. 
(Горадзенскі павет), заа 


Вёскі Алекшычы і Жукевічы, Мала-Бераста- 
віцкай гм., ужо даўно паказалі сваю сьвядомасьць 
у справе патрэбы й неабходнасьці свае беларускае 
школы. Яшчэ да паяўленьня языковых законаў 
яны актыўна змагаліся за яе, а, як пачулі аб гэ- 
тых законах, дык, як адзін, усе дружна падалі 
дэклярацыі горадзенскаму “школьнаму інспэктару, 
дамагаючыся ператварыць ужо істнуючую ў вёсцы 
Алекшычах польскую школу ў беларускую. 

Многа прыкрасьцяў і пагрозаў ад школьнага 
інспэктара меў паўнамоцнік, які вазіў дэклярацыі, 
Але факт быў фактам: сяляне праўда дамагаюцца 
беларускае шкоды. І вось школьны інспэктар за- 
хацеў, каб вышла", што сяляне ня хочуць бела- 
рускае школы, і пусьціўся ён на гэтакую штуку. 

Прыехаў ёя да самых сялян (да гэтага часу 
ніколі й вачу не паказваў), сабраў бабаў-удоваў 
і мала-сьвядомых мужчынаў і пачаў іх ,увеіце- 
вать". 

Задаваў ім пытаньне: якой хочаце іцколы -- 
ці польскай, ці францускай, ці нямецкай, ці ,ру- 
скай“? (здаецца ўставіў і кітайскую), толькі аб 
беларускай і словам не заікнуўся. 

- 


Кажуць, што якасьць баба глухаватая, па- 
чуўшая слова ,рускай", падумала, іцто справа 
ядзе аб беларускай шкодле,-бо яна ж і ў дзкля- 
рацыі прасіла беларускай школы, -- і сказала за 
інспэктарам--,алё“,--і ухапіўся-ж тады інспэктар 
за слова ,рускай" і напісаў: 2а4з]д вакоіу говуў- 
вкіеў. 

Ну й ясна, як расейцы кажуць: ,отсюда все 
качества“,--відаць, явая-бы школа ня была ў нас, 
але беларускае нам не дадуць. 

Інспэктар рабіў сваю работу, ня гледзячы на 
тое, што сярод гэтых пакліканых інспэктарам быў 
Васіль Даўгель, які зразумеў у чым тут уся соль, 
і моцна і не адступна стаяў за беларускую школу. 

Так, так, браткі! Чаго на сьвеце: ня бывае! 
Але мы ўжо на ўсё гатовы. Чаго-б з намі ні ра- 
білі, мы неадступна будзем стаяць за беларускую 
шкоду--а не дадуць нам яе, дык уў чужую ні ад- 
наго дзіцяці ня пусьцім. : 

Браткі--беларусы, можа й да вае зьявяцца 
гэтакія госьці, дык вы, калі хто можа разабрацца, 
у чым там справа, як у нас Васіль Даўгель, -- 
моцна стойце за сваю беларускую шкоду; калі 
баіцёся, каб Вас не запуталі, пры няведаньні 
польскае мовы, як тую ў нас бабу, і каб вы не 
папсавалі справы,- дык кажэце: , Хай гэтак будзе, 
як я напісаў (ла) ў дэклярацыі". І ад гэтага не 
адсту пайце! Нуневіцні. 


Хроніка вёскі Ярашова- 
(З Слонімшчыны). 


З 7-га на 8-е жніўня ў Язэпа урка з вёскі 
Ярашова на адным палетку прапалі 2 капы й 7 
снапоў ячменю, а на другім з паўморга параскі- 
дана па полі. 8 жніўня дачка Язэпа, Анютка, па- 
бегла ў Моўчадзь і прывяла з сабой 2-х паліцы- 
янтаў. Добра іх пачаставаўшы здохлым быком 
(што здох ад канюшыны), напаіўшы гарэлкаю і 
Узяўшы з сабой заступніка солтыса М. Оаўчука-- 
паехалі ў в. Мордзічы да Кастуся Шэйны; заявіў- 
шы яму, што быццам ён украў ячмень у Я. Жур- 
ка, пашлі ў гумно і забралі на падводу 2 капы 
і 20 снапоў ячменю, а самога К. Шэйну арышта- 
валі і павялі ў Моўчадзь на пастарунак. 

Назаўтра, 9 жніўня, прышлі 
пастарунку ў в. Ярашово 3 паліцыянты і арышта- 
валі А. Журка (роднага брата Яз. Журка), Р. Ка- 
мара, А. Шэйну, К. Саўчука і Я. Галубовіча, ві- 
навацячы іх быццам яны растрасьлі і пакралі 
ячмень у Язэпа Журка. 

Прыгнаўшы на пастарунак, сталі па адным 
вызываць у асобную каморку і пытацца, каб пры- 
знаўся, што краў і растрасаў ячмень. Як дапыты- 
ваны казаў, што пра ячмень ён нічога ня ведае, 
дык і пачыналася біцьцё. Найгорш біў паліцыянт 
--М 863 з расшалеўшым абліччам і пудовымі ку- 
лакамі. 

Б'ючы, усіх называлі бандытамі, хоць ві адзін 


з катаваных нікога не забіў, не аграбіў і навет 
пад судом ня быў. . 
10 жніўня, закаваўшы ў кайданы, павязьлі 


арыштаваных ў Слонім, Олонімекая павятовая па- 
ліцыя адправіла арыштаваных да Сьледчага бў- 
дзьдзі. Сьледчы дапрасіў арыштаваных і, не зна- 
шоўшы ніякае віны, пусьціў арыштававых дамоў. 

Па прыходзе дамоў, яны вельміскардзіліся на 
боль у карку, некаторыя не маглі павярнуць гала- 
вы з болю; было так-жа многа сінякоў на плячох 
і на. нагах. 

Так пакутуюць людзі, дзякуючы розяым на- 
гаворам і сплетням Язэпа ФЖурка і яго сямі, а 
пераважна яго дачкі, якая хваліцца, што, каго за- 
хоча, каб арыштавалі, дык па яе і будзе, 

Як прышлі арыштаваныя з Слоніма дамоў, 
дык Язэп Журка са злосьці чуць ня кусаў сябе 
і ўсё роўна захацеў зьвясьці са сьвету Андрэя 
Журка (роднага брата!) і Рыгора Камара (плямень- 
ніка), каб потым заўладаць іхняй зямлёй. 

12 жніўня з Жалезьніцкага пастарунку ў в. 
Ярашова прышлі два паліцыянты, якім Я. Журко 
сказаў, што ведае, дзе А. Журко схаваў гранаты: 
Паклікаўшы заступніка солтыса М. Саўчука, Яз. 
Журка павёў усю працэсію ў галешнік абшарніка 
Р. Данілевіча. У 300 шагах ад вёскі пад галеты- 
най знайшлі 57 гранатаў (некія, як ігрушкі), На- 
пісалі пратакол і гранаты завязьлі ў Жалезьніцкі 
пастарунак. Назаўтра 15 жніўня прышлі ў в. Яра- 
шово з Моўчадзкага пастарунку камандант, па- 
моцнік кам. і 4 паліцыянты і пачалі рабіць вобыск 
у Андрэя Журка. Гэта быў вобыск, дык вобыск! 
І голка не ўцякла ад вока паліцыянтаў. Усё па- 
трасьлі, перавярнулі, ўсё-роўна як было зямля- 
трасеньне. Церад вобыскам камандант (88) сказаў 
А. Журку, што яму ўсё-роўна ,Бейгіе КшШа у 1ер“, 
Шукалі ў хаце, каля хаты, у агародзе патапталі 
ўсю капусту і ўсё гародняе варыва. Нашлі ў рове 
нейкую зіржавелую гранату, банку з нейкаю сер- 
каю, у каморцы дзьве бляшанкі, дзе дзяржалі га- 
зу, пробойчыкі для прыбіўкі дроту і 5 скрыначак 
ад гранат. Гэткіх скрыначак ёсьць нямала ў кож- 
нага селяніна, бо ў 1 вярсьце ад в, Ярашова былі 
аграмадныя нямецкія склады ваеннае здабычы, 
цэлымі поездамі вазілі бальшавікі, а рэшту не: 
калькі поездаў палякі адправілі ў Польшу;- дык 
гэткія рэчы ў нас ня рэдкасьць--хто што хацеў, 
дык тое і даставаў. Паклаўшы на падводы вышэй- 
пералічаныя рэчы і напісаўшы пратакол, пашлі да 
Адама Камара, і загадалі яму, каб вёў да свае 
«ріушсу“. У А. Камара зайшлі толькі ў склеп і 

ў. сьвіран. У сьвірне ўзялі З скрынкі ад гранатаў. 
У аднэй скрынцы было шмат розных трубак і дру- 
гіх тэхнічных прыладаў, --бо сын А. Камара быў 
мэханікам. Усё гэта пазабіралі, паставілі скрынкі 
на вуліцы і паслалі паліцыянта па падводы. У гэ- 
ты час вышла з дому дачка А, Камара В. і, выр- 
ваўшы скрынкі з рук каманданта, панясла іх зноў 
у сьвіран, сказаўшы, што гэта не гранаты і ня 
вінтоўкі і што гэтыя скрынкі куплены ў немцаў 
за грошы ў 1918годзе. Напісаўшы нейкі пратакол 
і крыху пасварыўшыся, з гэтым яны і павалакліся 
да Моўчадзі. На разьвітаньне памоцнік камандан- 
та Ф 762 сказаў А. Камару, што яго дачцэ ,Бефіе 
Кша у 1еб“, Вось дык камплімэнт! 
Дык бачыце, людзцы, якое ў нас жыцьцё! 
Аса“. 


З Радавае Бепарусі. 


Асьветная праца за пяць гадоў. 


У працягу апошніх пяцёх гадоў у межах Ра- 
давае Беларусі былі адчынены агулам 2243 но- 
выя школы сацыяльнага ўзгадаваньня, у якіх ву- 
чылася 165,:45 дзяцей. 

З вышэйшых школаў адчынены Беларускі 
Дзяржаўны Унівэрсытэт, сельска-гаспадарскі ін- 
стытут. З сярэдніх--37 прафэсіянальных тэхніч- 
ных школ, у якіх вучылася 3,270 вучняў. Для 
дзяцей дашкольнага ўзросту--61 дзіцячы дом на 
-8,125 дзяцей, 40 дзіцячых садоў і прытулкаў на 
2,982 дзяцей. Апрача таго--97 клюбаў, 76 бібліа- 
тэк і 47 народных дамоў. 

Пасьля пашырэньня межаў Радавае Беларусі - 
у 1924--25 школьным годзе -- прасьветна-школь- 
ная справа прадстаўлялася ў гэткіх лічбах: 4170 
школ сацыяльнага ўзгадаваньня з 337.317 вучня- 
мі, 9 нацыянальных пэдтэхвікумаў (1481 слуха- 
чоў), 8 іншых тэхнікумаў (1172; слухачы), 992 пра- 
фэсіянальна-тэхнічныя школы (1799 вучняў), 9 
вучэбна-паказальных майстроўняў (506 вучняў), З 
школы фабзавуча (102 вучні), беларуская драма- 
тычная студыя ў Маскве (87 слухачоў), музэй, 
шмат розных бібліатэк, 29 вячорных школ, 12 
шасьцітыднёвых курсаў для настаўніцтва, дзіця- 
чых дамоў на 6020 дзяцей, 41 дзіцячых садоў і 
прытулкаў (на 1744 дзяцей), 7 дэфэктыўных уста- 
ноў, ды цэлы рад партыйных школ, курсаў, школ 
палітграматы і палітасьветных курсаў. 

З вышэйшых школ іотнуюць: ВыЫшэЙШЫЯ 
курсы беларусазнаўства, разьлічапыя на 60 слуха- 
чоў, З рабфакі, унівэрсытэт, 2 е.-гасп. інстытуты, 
вэтэрынарны інстытут і жыдоўскі рабочы унівэр- 
сытэт. У гэтых вышэйшых школах у 1924 -- 25 
акдэмічным годзе былі 3,544 студэнты. 

У-ва ўсіх пачаткавых школах выкладаньне 
пераведзена ўжо на беларускую мову, апрача 
старшых груп сямёхгодак, якія ў малодшых гру- 
пах раней вучыліся парасейску. Беларуская мова 
ўведзена, як прадмет, і ў-ва ўсе небеларускія 
школы, 

Сёлета Беларусні Дзяржаўны Унівэрсытэт У 
Менсну выпусьціў 150 эканамістаў і юрыстаў. 


Да сьвяткаваньня юбілею Ф. Скарыны. 


Інбелкульт дзеля правядзеньня сьвяткавань- 
ня юбілею Ф. Скарыны намеціў выбраць юбілей- 
ную скарынінскую камісію пры Інбелкульце, а з 1 
верасьня г. г. пры ўсіх акруговых і райённых ад- 
дзелах асьветы--акруговыя і райённыя юбілейныя 
камісіі. 

1. Юбілейная скарынінскага камісія цэнтру 
выпрацоўвае агульны плян сьвяткаваньня юбілею, 
асабліва адносна Менску і Полацку. Акруговыя 
камісіі апрацоўваюць плян сьвяткаваньня ў сваім 
цэятры і па райёнах і дапамагаюць апошнім ў 
ажыцьцяўленьні гэтага пляну. 

2. Інбелкульт уносіць на зацьвярджэньне 
вышэйшых органаў БОСР прапанову: 

а) аб найменаваньні вуліцы ў Менску, на 
якой будзе ўзьведзен галоўны будынак Белар. 
Дзярж. Унів., вуліцай імя Ф, Скарыны, умураваў- 
шы ў яго мэморыяльную, прысьвячоную 400 г. 
беларускага друку, дошку; 

б) за адсутнасьцю такой магчымасьці ў По- 
лацку, дзе радзіўся і атрымаў сваю пачатковую 
асьвету першы друкар Беларусі--Літвы (старадаў- 
няя гандлёвая частка былога Полацку, зараз не 
забудавана), аб найменаваньні яго імем або пля- 
цу і сквэру на Замкавай гары ва ўзгор'і р. Дзь- 
віны, або істнуючага ўжо бульвару на былым фор- 

тыфікацыйным валу, паставіўшы на канцы апош- 
няга (а ў першым выпадку, на ўзгорным беразе 
Дзьвіны) помнік з двох гранітных масыўных ку- 
баў (што ляжаць зараз у Віцебску ля памятніка 
1812 г.) і ўмацаваўшы на ім адлітую з бронзы 
мэморыяльную такога, як і ў п. ,а“, зьмету, 
дошку; ў 

в) абаб'яўленьні ўсесаюзнага мастацкага кон“ . 
куроў для спраэктаваньня новага беларускага т. зв. 
»скарынінскага” шрыфту, у характары шрыфту 
выданьняў Ф. Скарыны; 

г) аб дазваленьні Іябелкульту, шляхам да- 
брахвотных грамадзянскіх складак і ахвяр, ства- 
рыць грашовы выдавецкі т. зв. ,фонд кнігі імя 
Ф. Окарыны“, з якога павінна выдавацца Інбел- 
культам навукова папулярная літаратура для бе- 
ларускай вёскі; 


д) аб утварэньні пры ІБК, на еродкі НКА, па 
каштарысу апошняга, дзьвёх штогодніх імя Ф. 
Скарыны прэміяў па 1000 р. кожная; Навуковая 
рада 1БК штогодна разглядае пададзеныя на ска- 
рынінскую прэмію навуковыя па беларусазнаўству 
працы і творы беларускага прыгожага пісьменства 
і за лепшыя з іх і выдатныя працы і творы пры- 
суджае тую ці іншую з гэтых прэміяў; 

е) аб найменаваньні Бел. Дзярж. і ўнівэрсыт. 
бібліотэкі , Бея. Дзяржаўн. бібліотэкаю імя Ф. Ска- 

ыны“ і прыняцьці яе ўтрыманьня на каштарыс 
ВК і СНК БССР; 

ж) выбіць памятнўю мэдаль, пасьв. 400 г. бел, 
друку, і 

3) асыгяаваць СНК БОСР належныя еродкі 
па сьвяткаваньню юбілею, 

3. Правесьці па камісарыяту асьветы 
жэйвызначаныя мерапрыёмствы: 

а) арганізаваць і адчыніць у юбілейныя ска- 
рынінскія дні пры Белар. Дзярж, і ўнів. бібліатэ- 
цы юбілейную выстаўку белар. друку і квігі; 

б) найменаваць імем Ф. Скарыны друкарекую 
прафшколу ў Менску; 

в) назваць Полацкі Беларускі пэдтэхнікум 
«Белар. пэдтэхнікумам імя Ф. Скарыны“; 

г) разаслаць па школах і інш. культур. уста- 
новах НКА БООСР партрэт і юбілейныя выданьні, 
пасьвячоныя дзейнасьці Ф. Окарыны і 400 г, бе- 
лар. друку; 

д) аб'явіць конкурс на праэкт памятніка бю- 
сту, партрэту, мэдалі, памятнай дошкі і партрэту 
Ф. Скарыны, адбыўшы яго на 1-й Усебеларускай 
мастацкай выстаўцы ў Менску, на якой арганіза- 
ваць надежны аддзел выстаўкі, прысьвячоны юбі- 
лею. Гэтымі мерапрыёмоствамі, па думцы ІБК, на- 
лежа падкрэсьліць вялікае значэньне для Бела- 
русі скарынінскіх дзён беларускае культуры. 

Друкуецца і ў хуткім часе выйдзе 
Беларускі 
АДРЫЎУНЫ 


Налендар (192 г.) 

БЕЛАРУСНІ ІНТЭРНАТ 


на дагодных варунках прыймае 
хпапцоузвучняўу. 
Адрэс: Зарэчча, Полацкая Хе 4. п. 10. 


пісьменныя прылады 


Нупляйце толькі ў Беларускай Ннігарні ў Вільні, Завальная вул. М 7. 


Друкарня Н. Левін і бык, Вільня, Нямецкая 22. 


